

Tíðindi til føroyingar uttanlanda stuðla av tí føroysku sjómanskirkjuni.

Nú fer at regna

Eitt hátrýst yvir Norðhavinum viknar spakuliga og í næstu viku koma brúgvaløg við regni og vindi inn frá vestri.

Í dag er lot til andøvs gul av landsynningi, 2 til 7 m/s, sum øtlar í gul til stívt andøvs gul av suðri, 5 til 10 m/s. Sóglottar, men í nátt ælaveður. Hitin um dagin millum 5 og 10 stig.

Í morgin gul til stívt andøvs gul, 5 til 10 m/s, sum øtlar í stívt andøvs gul upp í hvassan vind, 10 til 15 m/s. Samdrigið og regn ella ælaveður av vestri. Hitin millum 5 og 10 stig.

Mikudagin verður stívt andøvs gul upp í hvassan vind av útsynningi og vestri, 10 til 15 m/s. Tað klárar í av vestri, tó okkurt ælaveður. Hitin millum 7 og 10 stig.

Hósdagin verður stívt andøvs gul upp í hvassan vind av útsynningi og vestri, 10 til 15 m/s, í støðum upp í skrið, 18 m/s. Fyrst skýggjað og regn, seinni samdrigið og ælaveður. Hitin millum 7 og 10 stig.

Fríggjadagin verður strúkur í vindi av vestri, 13 til 18 m/s, sum hækkar í ein útnyrðing og makar nakað. Samdrigið og ælaveður. Hitin millum 5 og 10 stig.

Leygardagin verður andøvs gul upp í ein strúk av vestri og útnyrðing, 7 til 12 m/s. Sóglottar, men seinni skýggjað og regn. Hitin millum 5 og 10 stig.

In.fo

Svenskt skip hildið aftur í Danmark

Eysturevropska manningin á svenska skipinum Lavinia, ið er vorðin snýtt fyri løn í fleiri mánaðir, fær nú eitt eftirgjald upp á slakar 300.000 krónur. Danska sjóferðslustýrið helt um vikuskiftið stykkjafarmaskipinum Lavinia upp á 2.400 DWT aftur fyri brot á MLC (Maritime Labour Convention). Avdúkað varð, at teir sjei mennir umborð, úr ávikavist Litava og Russlandi, fingi alt ov lítla løn. Teir fáa nú eitt eftirgjald upp á slakar 300.000 krónur. Ov lítla lønarútgjaldingin til manningina varð hildin loynilig við duplari bókførslu.

Roknskapirnir hjá skipinum vístu, at manningin ikki fekk rindaða sáttmálabundnu hýruna. Av almenna roknskapinum sást, at ein av manningini t.d. fekk rindaða sáttmálabundnu mánaðarlønina upp á 18.000 svenskar krónur, men hann fekk í veruleikanum bert 11.000 útgoldnar. Hvar restin av pengunum var vorðin av, er ikki greitt.

Svenska reiðarið Lupin Shipping í Varberg eigur Lavinia, sum siglur undir St. Vincent and Grenadine's flaggi og hevur heimstað í Kingstown. Manningin fevnir um trýggjar yvirmenn og fyra dekkarar.

Lavinia kom til Kolding hósdagin í síðstu viku við eini last av fóðurevnum úr Klaipeda. So skjótt sum reiðarið hevur flutt manglandi lønina á konturnar hjá manningini, kann tað fara undir uppskipingina.

Eftirgjaldingin umfatar bert núverandi manningina á skipinum. Um dupult bókførslan og undirgjaldingin av manningini hevur vart leingi, hava móguleikar ikki verið fyri at kanna. Málið verður tí sent víðari til svenska fakfelagið SEKO, sum hevur gjørt sáttmála við reiðarið.

Hetta er ikki fyrstu ferð, at myndugleikarnir hava havt trupulleikar við svenska reiðarinum Lupin Shipping. Reiðarið, sum sambært altjóða skrásetingarpplýsingum eigur ella rekur seks skip tilsamans, øll gomul skip, fekk í 2013 eina rokning upp á trýggjar miljónir svenskar krónur frá svenska skattavaldinum fyri ov lítið uppgivnan skatt.

Kelda: Co-Søfart

Antares.fo

Hanjin Shipping Co., sum longu hevur sett Asia-Amerika ognir sínar til sølu, ætlar eisini at minka um sítt evropeiska virkseimi, tí eftirspurningurin eftir tænastránum hjá reiðarínum á Asia-Evropa rutuni fellur. Hetta er, sambært Drewry, ein fyrimunur fyri Maersk Line og aðrar stórar kappingarneytar. "Størstu reiðariini verða altíð størstu vinnararnir, tí teir hava evnini at svara aftur nógv skjótari. Evropeisku linjureiðariini sum Maersk Line, eru longu í gongd við at økja marknaðarpartin, og tað fara tey at halda fram við at gera", sigur Rahul Kapoor, stjóri í Drewry Financial Research Services Ltd. í Singapore.

Hanjin ætlar at lata allar sínar 10 deildir í Evropa aftur, herundir sítt evropeiska høvuðssæti í Týsklandi. Suðurkoreanska felagið fer væntandi undir hesa tilgongdina longu í hesi vikuni, eftir at hava fingið góðkenning til tess frá Seoul Central District Court, sigur ein talskvinna fyri reiðarið sambært Bloomberg.

Avgerðin um at gevast við virkseminum í Evropa er partur av avtøkuni av Hanjin. Dómstólurin byrjaði við at umhugsa at selja fyrirkøna undir einum, men hevur síðani gjørt av at selja meginpartin í smáum. Afturlatingin av Evropavirkseminum kann gagna størri kappingarneytunum, sum Maersk Line og CMA CGM, tá kappingin verður minni á einum av heimsins størstu handilsrutum.

Hanjin hevði, eftir egnum upplýsingum, umleið 4,3 prosent av marknaðarpartinum á Asia-Evropa í fjør. Felagið vil ikki gera viðmerkingar til, hvussu mong starvsfólk reiðarið hevur í starvi í Evropa ella hvussu mong teirra missa starvið.

Kelda: Bloomberg
Antares.fo

Føroysk vinnulívsvólk til Kina

Leygarkvøldið 29. okt. fer Poul Michelsen landsstýrismaður í Uttanríkis- og vinnumálaráðnum saman við umboðum frá føroyskum fyrirkønum til Kina.

Fyrst verður farið til Beijing, har fylgið millum annað hittir danska ambassadørin og fer á vitjan hjá samskiftisrisanum Huawei. Politiska sendinevndin fer harumframt á fund við heilsufrøðiligu myndugleikarnar at undirskriva makrel protokollina og á fund við myndugleikarnar, sum vara av handilsviðurskiftum.

Á skránni hjá fyrirkønum stendur eitt nú at hitta Dansk Industri í Kina, danska handilskamarið í Beijing, Mærsk í Kina, umboð fyri kinesiska fyrirkønum, sum er von at ráðgeva norðurlandskum fyrirkønum í kinesiskari lóg og umboði fyri kinesiska fólkafeingisfyrirkønum (HR), sum er von at ráðgeva um samstarv millum kinesarar og norðurlendingar.

Eisini bjóðar Poul Michelsen føroysku fyrirkønum og øðrum gestum til døgurða í Beijing.

Síðani fer fylgið til Qingdao, har fiskivinnufyrirkønum og fyrirkønum, ið fáast við veitingar til fiskivinnuna o.tíl. fara á eina av heimsins størstu fiskivinnumessu kalla China Fisheries & Seafood Expo.

Í Qingdao eru eisini ymiskir fundir og vitjanir á skránni.

Fylgið fer síðani aftur til Beijing og farið verður heimaftur fríggjadagin 4. nov.

Fyrirkønum, sum vera við á ferðini, eru:

Luna
Bakkafrost
Varðin
Pelagos
Landshandilin
Føroya Tele
Vodafone
Huawei Danmark
Amplexa Genetics
Mest

Klaksvíkar Sleipistøð

Pomek

Posta

Kemilux

Combine-IT

Kelda: Vinnuhúsið

Antares.fo

Magnus Heinason verið árliga merkingartúrin

24.10.2016 - 12:44 Magnus Heinason hevur júst verið á árliga sokallaða “merkingartúrinum”, har tilsamans 2.211 fiskar vórðu merktir.

Í fyrsta hálinum á túrinum, sum var vestan fyri Skúvoy, var ein stórir hemari, sum var 212 cm langur. Í maganum vórðu funnar fiskarestir, millum annað triggjar toskanytrur. Út frá longdini á hesum toskanytrum bar til at siga, at hemarin hevði etið tveir ella triggjar toskar (smáfiskar), sum vóru 58 til 64 cm langir. Hemari kann harvið eta rættiliga stóran fisk.

Høvuðsendamálið við túrinum varat kanna ferðingarmynstrið hjá toski og øðrum fiski á føroyska landgrunninum, men harumframt vórðu umleið 30 toskar í støddini 45-55 cm á Mýlingsgrunninum latnir Umhvørvisstovuni til kanningar.

Magnus Heinason byrjaði túrin mikudagin 12. oktober, og var aftur á Havnini týsdagin 18. oktober.

Veðrið var gott allan túrin.

Nordlysid.fo

Vit mugu fara fram við varsemi og skilvísi

24.10.2016 - 14:09

Nú um dagarnar hevði SEV eina orkuráðstevnu og har var óivað mangt áhugavert at hoyra.

Nakað herfyri hevði Útvarp Føroya eina sendirøð har Jóhan Mortensen tosaði við ávís fólk um “Grøna orku í Føroyum.”

Har ímillum hevði hann eina samrøðu við Vestmenningin Finnboga Joensen, tað er altíð áhugavert og eggjandi at hoyra Finnboga, hann hevur sum oftast fleiri jørn í eldinum í senn.

Hesaferð hevði hann eina ætlan um at fáa upp at standa, eitt landsrøkkandi biogasverk sum í høvuðsheitum skuldi taka mykju frá bøndrunum og slógvavfall frá fiskaframleiðsluni, og í samstarvið við SEV gera eitt biogasverk til at framleiða El og taðingarevni.

Henda teggjan av móguleikum sum kundi loysa ávísar trupulleikar, og skapa menning, var nýggj og forvitnislig í mínum oyrum. Og tað er hugaligt og neyðugt, at vit eiga fólk við slíkari mennandi tankagongd.

Eitt orðatak sigur at “Mangt broytist á mansins ævi.” mær rann í hug, at tá vit einaferð vóru á ferð til Grønlands við sluppini “Elsu” og sótu og rippaðu húkar í lugarinum, tá komu ikki óknýttir húkar umborð, so manningin fekk til setning at ripa eitt ávíst túsundtal av húkum í part, og gera línuna til, áðrenn komið var til fiskiskap í Grønlandi.

Lugarið á gomlu sluppunum var eisini ein lívligur tingstaður, har mong ymisk evni vóru til viðgerðar, hetta hevur verið umleið mai mánað 1951. tí menn høvdu skorið torvið áðrenn fari var avstað.

Og henda dagin var torvspurningurin til viðgerðar, teir tilkomnu familjumenninir sóu ikki so ljóst uppá torvspurningin, tí at torvheiðarnir vóru í stóran mun uppskornir, og teir sóu fyri sær, at um ikki so langa tíð, var einki torv eftir, og hvat so?

Tá minnst eg at Sámál Weihe, sáli, úr Norðskála segði nakað soleiðis: “At tað stúrði hann ikki fyri, tí at tann Gud, sum hevði skapt hendan heim, og sett okkum mannabørn at liva her, hann fór eisini at syrgja fyri, at vit fóru at lívbjarga okkum við onkrum øðrum, um torvið gekk undan”.

Og Sámál fekk rætt, í dag sker helst eingin torv, sjálvt um torvheiðarnir ikki eru uppskornir, men í staðin hava vit fingið el-megina, sum ikki bara avloysti torvið í komfýrinum, men eisini petroliumslampuna.

Og el-megin verður í dag nýtt til ein næstan endaleysan hóp av ymiskum endamálum. SEV er størsta kollveltandi menning í mínari tíð.

Í dag fáa vit el burtúr regninum, vindinum og oljuni, og sambært Finnboga, so er móguleiki harafturat at nøra um elmegina, við mykju og slógv, so minkast kann um oljunýtsluna.

Og vit frætta uttan úr stóru verð, at nú hava teir eisini ment elmyllur á havsins botni, sum mala við havstreymi. Teir móguleikarnar eiga vit eisini.

Vit hava við hvørt lindi til at grenja um veðrið tá tað regnar, í staðin eiga vit at takka Várharra fyri regnið, sum hann letur okkum fáa í yvirflóð. Regnið er lívsneyðugt fyri okkum, vit kunnu ikki liva tað

fyríuttan, og so væl er land okkara skapt, at tað ristir vætuna av sær, so vit ikki hava teir trupulleikar sum mong onnur lond hava av yvirsvimjing.

Mikla nýbroti innan okkara vinnulív er alivinnan, og hon er so sanniliga eisini treytað av regninum, alivinnan mennist í hvørjum, kanska eisini meira við, at alistøðir verða bygdar uppi á landi, og el-megin pumpar sjógvin upp í anleggini.

Og hvør veit, um ikki flótandi alieindir eisini kunnu blíva ein móguleiki.

Tí vit varða eisini av einum stórum havøki, sum hevur røttu hitaskipanina, Golfstreymin.

Hesi bæði fyrbrigdini “Regnið” og “Golfstreymurin” eru endaleys endurnýtslu fyrbrigdir, so leingi, sum klóta okkara heldur javnvágina, og er givin okkum frá skaparans hond at umsita.

Men vandi er í hvørjari vælferð.

Og tí megna vit varða okkum fyri yvirhuga, men fara fram í varsemi og skilvísi.

Jógvan I. Olsen

Nordlysid.fo

15 fyrítøkur fara við Poul Michelsen til Kina

Komandi leygardag fer Poul Michelsen, landsstýrismaður í Uttanríkis- og vinnumálum, saman við umboðum fyri 15 froyskar fyrítøkur, á vinnuferð til Kina. Tað er Uttanríkis- og Vinnumálaráðið, sum í samstarvi við Vinnuhúsið, stendur fyri ferðini.

Fyrst verður farið til Beijing, har fylgið millum annað hittir danska ambassadørin og fer á vitjan hjá samskiftisrisanum Huawei. Politiska sendinevndin fer harumframt á fund við heilsufrøðiligu myndugleikarnar at undirskriva makrelprotokollina, og á fund við myndugleikarnar sum vara av handilsviðurskiftum.

Á skránni hjá fyrítøkunum stendur eitt nú at hitta Dansk Industri í Kina, danska handilskamarið í Beijing, Maersk í Kina, umboð fyri kinesiska fyrítøku sum er von at ráðgeva norðurlenskum fyrítøkum í kinesiskari lóg, og umboði fyri kinesiska fólkafeingisfyrítøku (HR), sum er von at ráðgeva um samstarv millum kinesarar og norðurlendingar. Eisini bjóðar Poul Michelsen froysku fyrítøkunum og øðrum gestum til døgurða í Beijing.

Síðani fer fylgið til Qingdao, har fiskivinnufyrítøkurnar og fyrítøkur ið fáast við veitingar til fiskivinnuna og tílíkt fara á eina av heimsins størstu fiskivinnumessum, kalla China Fisheries & Seafood Expo. Í Qingdao eru eisini ymiskir fundir og vitjanir á skránni.

Fylgið fer síðani aftur til Beijing og farið verður heimaftur fríggjadagin 4. november.

Í einum tíðindaskrivi fyrr í ár segði Poul Michelsen, landsstýrismaður, at Kina er ein alsamt vaksandi marknaður fyri froyiskan útflutning, og at Uttanríkis- og Vinnumálaráðið hevur uppraðfest vinnulig tiltøk úteftir. Vinnuferðin til Kina er partur av tí átakinum.

Fyrítøkurnar sum vera við á ferðini eru:

Luna

Bakkafrost

Varðin

Pelagos

Landshandilin

Føroya Tele

Vodafone

Huawei Danmark

Amplexa Genetics

Mest

Klaksvíkar Sleipistøð

Pomek

Posta

Kemilux

Combine-IT

Nordlysid.fo

Eitt hendiligt óhapp

24.10.2016 - 15:59

“Talan er um eitt hendiligt óhapp, sum vit eru sera kedd av.” Tað sigur Tummas Henriksen, ið eigur ferðafólkabátin Jósup, sum í løtuni røkir Nólsoyarleiðina.

Útvarpið visti at siga á middegi í dag, at Jósup tann eina túrin hevði havt fleiri fólk við enn loyvt er, og at ferðafólk høvdu kent seg ótrygg orsaka av hesum.

“Tað sum er hent er ein misskiljing millum tveir av manningini. Teir vóru sannførdir um, at tað vóru 69 fólk umborð á bátinum, men helst hevur tað talið verið hægri,” sigur Tummas Henriksen.

“Vit ganga øðiliga høgt uppí, at ikki fleiri fólk eru við, enn tað skulu vera, men her er ein feilur hendur,” sigur hann.

Trygdin var í lagið

Hóast Jósup ikki hevur loyvi at hava fleiri enn 70 fólk við vetrarhálvárið, so hevur hann trygdarútgerð til nógv fleiri fólk enn so.

“Vit hava bjargingarbátar til 125 fólk og belti til 88 vaksin og 15 børn. Tað er ikki trupulleikin. Men har er ein feilur hendur, sum ikki skal henda,” sigur Tummas Henriksen.

Síðani hendingina hava teir umborð á Jósupi broytt mannagongd, tá ferðafólk koma umborð.

“Nú stendur ein og telur fólkinum sum fara umborð, meðan ein annar stendur við billettmaskinuni.

Hetta er fyri at tryggja enn betur, at um onkur skuldi verið við, sum ikki rindar ferðagjald, so verða tey eisini tald við,” sigur Tummas Henriksen.

Nordlys.id.fo

Fjaldir dýrgripir skulu brúkast í ferðavinnuni

Visti tú, at vit eiga tvær víkingatoftir í Klaksvík? Og visti tú, at onnur teirra liggur mitt í okkara náttúruperlu, í viðarlundini úti í Grøvn?

Fáa vit víkingatoftirnar undan kavi aftur, kunnu hesar blíva til ein sannan mentanardýrgrip. Og víkingatoftirnar kunnu eisini fáa ómetaliga stóran týðning fyri okkara lokalu ferðavinnu.

Vit eru well fyri ferðavinnuna

Seinastu árin hava vit fingið fleiri rættuliga ítøkilig prógv fyri, at Norðoyggjar eru áhugaverdar í ferðavinnuhøpi. Stór og glæsulig ferðamannaskipi hava javnan vitjað norðuri í Ánunum. Ferðafólkini haðani hava forvitnast kring Klaksvíkar bý og notið tann blíðskap, vit hava dugað so væl at víst teimum. Og aðrir gestiruttan frá eru áhugaðir í okkara framúr vøkrum náttúru, og leggja nógv fyri til tess at uppliva hana.

Felags fyri flest øll ferðafólk nú á døgum er, at tey leita sær eftir upplivingum og fegin gjalda fyri hesar. Avmarkað er, hvussu nógvum tinganestum pláss er fyri í kuffertinum ella taskuni. Nýggjar upplivingar fylla einans á myndatólinum og í minninum. Avbjóðingin hjá okkum er at gera kommununa enn meira spennandi hjá ferðafólki. Tað skal gerast á ein slíkan hátt, at hetta bæði verður til gagns fyri fólkið á staðnum og fyri lokalu ferðavinnuna.

Longu nú, eru sólskinssøgunar mangar. Kópakonan í Mikladali hevur gjørt Kalsoynna somikið áhugaverda, at Strandferðslan og Bygdaleiðir illa klára at fylgja við. Lokalar eldsálir eru farnar í holt við at endurbyggja garðin hjá Nólsoyar Páll, sum verður ein sonn perla fyri allar Norðoyggjar. Og virkseimið í Klaksvíkshandlinum er eisini eitt gott kjølfesti fyri bæði ferðafólk og lokala mentanarlívið. Men veruleikin er tann, at vit kunnu menna lokalu ferðavinnuna nógv meira, um vit gera brúk av teim fjaldum dýrgripunum hjá okkum.

Tvær víkingatoftir

Kanska eru tað ikki so nógv, sum eru greið yvir tað, men her í økinum eru í hvussu so er tvær víkingatoftir, sum báðar liggja við Borðoyavík.

Onnur liggur niðri í Toftum, skamt frá bátahylinum. Mær er fortalt, at toftin hoyrir til Uppsala býlingin, og at hetta helst er fyrsta búsetingin hjá teimum, sum seinni fluttu niðan á Uppsalar at búgva. Ein útgrevstur er longur gjørdur niðri í Toftum, og her eru funnar leivdir eftir búseting samanhangandi heilt aftur til tíðliga í víkingatíð. Grevsturin er ikki tíverri heilt liðugur, tí fornminnamyndugleikarnir í Havn steðgaðu honum orsakað av peningatroti.

Hin toftin stendur úti í Grøvn, mitt í okkara vakurt plantaða frílandi. Tey flestu siga, at húsatoftin skal vera úr miðöldini, men eg skilji á lagnum, at semja kortini ikki er um hetta. Summi fakfólk halda nevnliga fyri vist, at ein víkingatoft liggur niðri undir húsatoftini, og niðanfyrri gomlu gøtuna út á Norðoyri ímóti sjóvarmálanum eru toftir eftir neystum og eini rætt. Ein mylla hevur eisini staðið í økinum. Samanumtikið eru hetta nøkur sera spennandi mentanarminni, sum bara bíða eftir at gera gagn fyri okkum øll.

Soleiðis skapa vit virði fyri øll

Tað er púra upplagt, at vit skulu gera nakrar íløgur í hesi fjaldum mentanarminnini. Kommunan eigur at byggja eitt víkinga-vitjanarstað, eins og gjørt er nógva staðni uttanlands, í tilknýti til mentanarminni. Vitjanarstaðið kundi verið bygt í tilknýti til økið úti í Grøvn.

Í fyrsta umfari eigur útgrevsturin niðri í Toftum at gerðast liðugur, og er so lítið av pengum til í Havn, má bera til hjá okkum lokalu at finna fíggjningina. Úrslitini frá útgrevstrinum skulu sjálvandi sýnast fram á vitjanarstaðnum. Harnæst eigur at verða gjørd ein ætlan fyri útgrevstri úti í Grøvn, har tað kanska liggur ein landnámsgarður og goymir seg niðri undir svørðinum. Slíkt er sjálvandi ein langtíðarætlan, har tað einans verður grivið um summarið. Men tað eigur at verða gjørt á ein slíkan hátt, at fólk hava

atgongd til økið, og kunnu fylgja við í grevstrinum. Eg síggi eisini fyri mær, at vit gera onkrar av gøtunum Úti í Grøv av nýggjum, so tað verður ómakaleyst hjá rørslutarnaðum at brúka økið. Eg skal leggja áherðslu á, at hesi hugskotini á ongan hátt skulu skiljast sum ein kapping við tann endurreista garðin hjá Nólsoyar Páll. Tað er ein fantastisk ætlan, sum kommunan skal veita sín fulla stuðul til. Tá garðurin og útgrevsturnir eru lidnir og víkinga-vitjanarstaðið stendur liðugt, eiga vit nakrar mentanarperlur, sum ikki finnast aðrastaðni í landinum. Hesar fara uttan iva at hála nógva ferðafólk til sín, eins og tær verða til stórt gagn fyri okkum lokalu.

Ætlanir sum hesar hava einans vinnarar og ongan tapara. Fellur tað mær í lut at gerast partur av komandi býráði, er hetta nakað, eg fari at arbeiða við at fáa gjørt til veruleika.

Jóhann Lützen, býráðslimur
Nordlysid.fo

Nú er T. Hansen sett á stovn í Føroyum

Leygardagin skrivaði in.fo at T. Hansen fór at lata upp á Sandvíkarhjalla eftir nýttár og nú er enn eitt sjónligt stig tikið á leiðini. Partafelagið thansen er skrásett í partafelagsskránni. Tað sæst í yvirlitinum frá Business Line yvir seinastu broytingarnar í partafelagsskránni.

Meðan nøkur nýggj partafelag vóru stovnað í farnu viku, vóru fleiri feløg strikað.

Skrásetingar-nr. 6360

Navn: P/F thansen

Adressa: á Hjalla 4 188 Hoyvík

Kommuna: Tórshavnar

Stovningardato: 10.10.2016

Viðtøkudato: 10.10.2016

Stovnarar:

B. J. Holding Middelfart A/S , Stensgårdvej 1, 5500 Middelfart

Nevnd:

Preben Jensen, Havevej 17, 5500 Middelfart, (nevndarformaður)

Henrik Áris Rasmussen, Endelavevej 65, 5500 Middelfart, (nevndarlimur)

Bent Jensen, Lillenæs 69, 5500 Middelfart, (nevndarlimur)

Stjórn:

Bent Jensen, Lillenæs 69, 5500 Middelfart, (stjóri)

Grannskoðari:

P/F Januar, løggilt grannskoðanarvirki , Hoyvíksvegur 5, 110 Tórshavn

Partapeningur: kr. 500.000,00

Inngjaldingarháttur: Kontant kr. 500.000,00 til kurs 100

Tekningarreglur: Felagið verður teknað av einum stjóra ella av allari nevndini.

Endamál: Endamál felagsins er at reka handil við eykalutum og tilhoyr til bilar, motorsúkklur, skutarir og

súkklur og annað virksemlu í hesum sambandi.

Roknskaparár: 01.01 - 31.12

Fyrsta roknskaparár: 10.10.2016 - 31.12.2017

Skrásetingar-nr. P/F 2966

P/F Norserv Drelnes, 826 Trongisvágur

Strikingardagf: Felagið er strikað úr partafelagsskránni 18.10.2016

Strikingarorsøk: Felagið er strikað samb. § 216 í VFL

Skrásetingar-nr. Sp/f 6061

Sp/f 18.09.2014 u. tvingsilsavtøku, 160 Argir

Strikingardagf: Felagið er strikað úr partafelagsskránni 18.10.2016

Skrásetingar-nr. Sp/f 5772

Sp/f Á Fløtti u. tvingsilsavtøku, 900 Vágur

Strikingardagf: Felagið er strikað úr partafelagsskránni 18.10.2016

In.fo

Eitt telduspæl sum upprunliga varð ment á FT GameJam í 2014 er nú tilnevnt Best Social Game á Game Connection Development Awards í París.

Uni Dahl, Bogi Húsgarð, Pætur H. Weihe og Birgir Simonsen mentu spælið Space Vikings á GameJam tiltaki sum Íverksetarahúsið skipaði fyri í Føroya Tele í 2014. Spælið er síðani víðari ment av fyrirkunni hjá Una Dahl, House on Fire, og eitur í dag Space Ax'. Men uppruna prototypan og hugskotið til spælið varð, sum sagt, ment eitt vikuskifti í 2014 á FT GameJam.

Fýra ár á rað hefur Íverksetarahúsið í samstarvi við Føroya Tele skipað fyri sonevndum GameJam-tiltøkum í Føroyum, sum ganga út upp á at savna fólk at gera telduspøl innanfyri eitt avmarkað tíðarskeið. Endamálið er, at skapa eitt grundarlag fyri at vit kunnu gera okkum galdandi innan stóru og skjótt vaksandi gamingvinnuna, sum livir og nørst í okkara grannalondum.

Umframt at vera tilnevnt Best Social Game er spælið Space Ax' eisini tilnevnt í flokkinum 'People's Choice'.

In.fo

Býráðsval á Torginum í SMS

Í samband við kommunuvalið skipar SMS fyri ymiskum kvøldartiltøkum á Torginum, 25. oktober, 4. november og 7. november.

Fyrsta tiltakið byrjar týskvøldið, í annaðkvøld, klokkan 19.30. Evnið til hetta tiltakið er, borgarstjórnir og tingið.

Nógv kjak hefur verið undan kommunuvalinum hesaferð um, hvønn leiklut borgarstjórnir í teimum 29 kommununum hava.

Hvør er munurin at sita við ovastu leiðsluni í stóru og meðalstóru kommununum og í einum av teimum heilt smáu kommununum?

Og er tað soleiðis, at tað er rætt, at ein borgarstjóri, sum situr fulla tíð fyri fulla løn eisini kann sita í Løgtinginum, sum er evsta lóggevandi valdið í landinum.

Á fundinum verða borgarstjórnar spurdir um hesi viðurskifti fyri at vita, hvat teir sjálvir halda um hesi viðurskifti.

– Vit fara eisini at tosa um, um tað eru býráðini, sum skulu avgera um borgarstjórnir hava ein dupultan leiklut – ella um lóg skal gerast fyri hesum.

Møguleikarnir eru nógvir og meiningarnar eru ymiskar, men kom á Torgið í SMS og set borgarstjórnunum spurningar.

Signar í Homrum fer at gera lýtuna hugnaliga við nøkrum av sínum fólkakæru sangum.

Árni Gregersen verður orðstýrari í hesum spennandi orðaskifti.

In.fo

Hondbóltlandsliðið úttikið

A-landsliðið hjá monnum í hondbólti skal spæla venjingardystir móti Danmark B, Póllandi B og Estlandi dagarnar 4. til 6. novembur í Plock í Póllandi. Dystirnir eru liður í fyrireikingunum til EM-undankappingina, sum verður í Føroyum dagarnar 13. til 15. januar, har Føroyar tekur ímóti Grikkalandi og Kýpros.

Til dystirnar í Póllandi hava landsliðsvenjararnir, Kári Nielsen og Birgir Hansen, úttikið hópín. Best umboðað er ÍF Føroyar.

Hópurin:

Málverjar:

Ári Dam, H71
Niklas Simonsen, Skjern Håndbold

Útileikarar:

Tony Hammer Weyhe, KÍF
Rúni Joensen, KÍF
Hans Eli Sigurbjörnsson, KÍF
Bogi Gaard Davidsen, H71
Andreas Eriksen, VÍF
Julian Olsen, VÍF
Allan Norðberg, StÍF
Hjalte Mohr Jacobsen, Kyndil
Rói Lamhauge, ÍF Føroyar
Tróndur Kragesteen, ÍF Føroyar
Rókur Akralíð, ÍF Føroyar
Eirikur Simonsen, ÍF Føroyar
Áki Egilsnes, TMS Ringsted
Kjartan Johansen, Team Sydhavsøerne

Leiksskráin hjá Føroyum sær soleiðis út:
Fríggjadagin 4. nov. kl. 16.00 Føroyar – Danmark B
Leygardagin 5. nov. kl. 16.00 Føroyar – Estland
Sunnudagin 6. nov. kl. 16.00 Føroyar – Polen B
In.fo

Eg legði mína egnu jarðarferð til rættis

– Eg visti væl, at eg ikki fór at doyggja av tí, men kortini var eg heilt har niðri, at eg hugsaði um jarðarferðina, hvør skuldi koma til hana, og hvørjar sangir skuldu syngjast, greiðir Sigrún Brend frá.

Orðini »tú hevur krabbamein« gera nakað við ein persón í bestu árum. Hóast tú veitst, at tú ikki fert at doyggja, so kanst tú lættliga fara har út sum krákurnar venda reint sálarliga.

Tað gjørði Sigrún Brend eisini, hóast hon í fyrstu syftu tók tað ógvuliga avslappað.

Boðini komu til ein dyst millum Kyndil og Neistan.

Í Sosialinum í dag er samrøða við Sigrún Brend, kringvarpskvinnu, sum fyrr í ár varð skotin fyri krabbamein í andlitinum. Hon greiðir frá, hvussu tað var at fáa boðini, hvussu tað var at siga familju og vinum frá, at hon hevði fingið krabbamein. Hon greiðir frá viðrgerðini á Landssjúkrahúsinum, og at hon í dag er frísk, hóast týðuliga arrið í kjalkanum hjá kendu sjónvarpskvinnuni.

Samrøðan kann lesast í Sosialinum, sum fæst í blaðsølunum í dag. Blaðið kann eisini keypast í talgildari útgávu á www.sos.fo
In.fo

Teir nomineraðu til "Ballon D'or"

Franska blaðið "France Football", sum hevur staðið fyri at velja ársins fótboldsspælara síðani 1956 hevur nú kunngjørt nøvnini á teimum 30 kandidatunum til at gerast ársins spælari.

Síðani brasilski Káka vann heiðurin í 2007 hava Lionel Messi og Cristiano Ronaldo uppá skift vunnið heiðurin.

Teir 30 nomineraðu spælarnir til "Ballon d'or" eru :

Sergio Agüero (Manchester City)
Pierre-Emerick Aubameyang (Borussia Dortmund)
Gareth Bale (Real Madrid)
Gianluigi Buffon (Juventus)
Cristiano Ronaldo (Real Madrid)

Kevin de Bruyne (Manchester City)
Paulo Dybala (Juventus)
Diego Godin (Atletico Madrid)
Antoine Griezmann (Atletico Madrid)
Gonzalo Higuain (Juventus)
Zlatan Ibrahimovic (Manchester United)
Andres Iniesta (Barcelona)
Koke (Atletico Madrid)
Toni Kroos (Real Madrid)
Robert Lewandowski (Bayern München)
Hugo Lloris (Tottenham)
Riyad Mahrez (Leicester)
Lionel Messi (Barcelona)
Luka Modric (Real Madrid)
Thomas Müller (Bayern München)
Manuel Neuer (Bayern München)
Neymar (Barcelona)
Dimitri Payet (West Ham)
Pepe (Real Madrid)
Paul Pogba (Manchester United)
Rui Patrício (Sporting)
Sergio Ramos (Real Madrid)
Luis Suárez (Barcelona)
Jamie Vardy (Leicester)
Arturo Vidal (Bayern München)
In.fo

Fekk 53 lomvigur og álkur

Nú loyvt er at skjóta lomvigu, álku, lunda og skarv, hava seinastu dagarnar onkrar frásagnir verið at sæð á Facebook-síðuni, Fuglaveiða í Føroyum.

Bjarni Petersen, ið siglir sum skipari við rækjutrolaranum, Arctic Viking, hevur lagt út á Facebook-síðuna, at hann í dag hevur fingið tilsamans 53 fuglar, 15 álkur og 38 lomvigir.

Her eru frásagnir um onkrar góðar túrar, har menn hava fingið væl av svartfugli, og aðrir hava roynt eydnuna við at skjóta skarv.

Loyvt er at skjóta lomvigu, álku, lunda og skarv frá 1. oktober. Tíðin, har loyvt er at skjóta skarv, verður úti 30. november - og síðan er loyvt at skjóta lomvigu, álku og lunda fram til 20. januar í 2016.
In.fo

Sjúkrabilur til storm-tilbúgving

Í dag fekk Tvøroyrar Sløkkilið stórfingna gávu frá Suðuroyar Sjúkrahúsi.

Gamli sjúkrabilurin, sum sjúkrahúsið fekk í 1999, varð latin sløkkiliðnum til teirra arbeiði. Bilurin hevur partvíst staðið inni og úti í nøkur ár, og kilometrateljarin stóð í dag á 110.000.

Ronnie Midjord, sjúkrahússtjóri, handaði, vegna Suðuroyar Sjúkrahús, billykilin til Oddur Dimon, tilbúgvingarleiðara.

- Áður hevur sjúkrahúsið latið brúktan sjúkrabil til Vágs Sløkkilið og til Suðuroyar Norðara Bjargingarfelag. Nú var stundin komin til at lata Tvøroyrar Sløkkiliði ein bil og er ynskiligt, at felagið fær góða nyttu úr honum.

Tað sigur sjúkrahússtjórin við heimasíðuna hjá Tvøroyrar kommunu í dag.

- Bilurin er kærkomin. Hann fer fyrst og fremst at verða brúktur til storm-tilbúgvingina. Stóri bilurin, ið sløkkiliðið hevur í dag, er á tremur við lutum og amboðum, og tí kann gamli sjúkrabilurin hava stóran týdning, tá ræður um at flyta manning og fólk, skjótt til og frá, sigur Oddur Dimon.

Til staðar undir handanini á Tvøroyri í dag vóru eisini borgarstjórin, Kristin Michelsen, kommunustjóri og portørar frá Suðuroyar Sjúkrahúsi.

In.fo

Vandi er fyri at Hestur avtoftast

- Tórshavnar kommuna heitir nú staðiliga á Strandfaraskip Landsins um at endurskoða tær broytingar, sum ætlanin er at gera á rutuni til og úr Hesti.

Hetta sigur eitt samt býráð í Tórshavnar kommunu í mótmælisskrivi til Henrik Old, landsstýrismann í samferðslumálum og Strandfaraskip Landsins í kvøld.

- Sum vit skilja, er ætlanin at niðurleggja túrin út Hesti klokkan 07.05 allar gerandisdagar og somuleiðis at niðurleggja aðrar túrar soleiðis, at hestfólk bert sleppa aftur og fram 2-3 ferðir um dagin.

Tórshavnar býráð vísir á, at við hesi broyting í samferðsluni millum Hest og Gomlurætt er oyggin skotin nógv ár aftur í tíðina, og tað fer ikki longur at bera til hjá fólki í Hesti at arbeiða og ganga í skúla aðrastaðni.

- Vit eru væl vitandi um trøngu støðuna hjá Strandferðsluni, men við hesi broyting er grundarlagið fyri menning í Hesti púrasta burtur.

Býráðið stúrir fyri, at hesar broytingar koma at føra við sær eina bratta niðurlaging av tí ferðavinnu, sum hevur ment seg nógv seinastu árin, og sum kann skapast í framtíðini við góðum og støðugum ferðasambandi út í oynda.

Lagt verður aftrat, at Hestur er partur av Tórshavnar kommunu, og kommunan góðtekur undir ongum umstøðum, at ein partur av heildini verður avhøvdaður.

- Landið og harvið Strandferðslan hevur ábyrgd av flutninginum millum oyggjarnar, og á heimasíðuni hjá SSL stendur skrivað, at SSL skal verða við til at sambinda oyggjar, øki og bygdir, men hetta er júst tað øvuta, ið SSL nú fer at fremja.

Tórshavnar kommuna hevur seinastu árin brúkt nógva orku upp á at menna útjaðaran í kommununi. Fleiri fundir hava verið við fólk á smærru plássunum. Tey verða hoyrd, og bygdaætlanir verða í løtuni gjørdar fyri øll økini í kommununi.

- Ætlanirnar fevna um trivnað, søgu og fólkavøkstur. Arbeitt verður eisini við bústaðarviðurskiftunum í útoyggj, soleiðis at móguleiki er hjá ungum familjum at seta búgv. Hetta arbeiðið fær eitt skot fyri bógvinn, nú máað verður av ferðaætlanini hjá hestfólki.

Tórshavnar býráð sigur, at við hesi ætlaðu broyting í samferðsluni kann kommunan gloyma alt um tær ætlanir, sum arbeitt verður við í Hesti.

- Broytingin fer ikki bara at skerja túratalið út í Hest, men kann eisini avtofta bygdina, sum fólk virka í og enn fleiri fólk vitja, sigur eitt samt býráð, sum stendur aftan fyri mótmælisskrivið.

In.fo

Nógv størv á sjónum í vanda

Sjóvinnustýrið hevur bæði við lýsingum, greinum og í loftmiðlunum gjørt vart við, at krøvini at fáa ávís sjóvinnubrøv ella førleikaprógv verða herd eftir 1. januar 2017.

Talan er um sjóvinnubrøv til brúgvayvirmenn við handilsskipum, maskinyvirmenn, skipslektrikarar, skipskokkar við handilsskipum og fiskiskipum, og fulltiknar dekkarar og motormenn.

Staðiliga hevur verið heitt á øll føroysk sjófólk, sum hava tørv á sjóvinnubrøvum, um at kunna seg um krøvini, og í hesum sambandi hevur verið víst á heimasíðuna hjá Sjóvinnustýrinum - www.fma.fo, har neyv kunning er um øll hesi viðurskifti.

Sjóvinnustýrið stúrir nevnliga fyri, at fleiri sjófólk eru í vanda fyri at missa starvið, um tey ikki sum skjótast senda Sjóvinnustýrinum umsókn um sjóvinnubræv.

- Vit eru í einari skiftistíð, sum gongur út 1. januar 2017. Hugburðurin - at tað gongur nokk - gongur ikki, tí ert tú siglandi, og tú einki ger við at fáa sjóvinnubrævið ella førleikaprógvið upp á pláss, kanst tú eftir 1. januar standa við ongum starvi.

Christel Christoffersen, deildarleiðari og Súsanna Dal Jákupsdóttir, fulltrúi í Sjóvinnustýrinum, vísa á, at tað kann spara siglandi fólki ótrúliga nógva tíð og nógv stríð at gera vart við seg og søkja, áðrenn skiftistíðin rennur út.

Tær vísa á, at skiftistíðin er komin fyri at tryggja, at siglandi ikki missa starvið orsakað av øktu krøvunum.

- Men, vit hava bara fram til 1. januar 2017 loyvi at endurnýggja sjóvinnubrøv og skriva út førleikaprógv samsvarandi lágu krøvunum. Eftir 1. januar eru hesi sjófólk noydd at fara á skúlabonk í upp til fleiri ár.

Tær vísa á, at sum dømi kann nevast, at um tú siglir sum útbúgvinn kokkur við fiskiskipum ella handilsskipum, kanst tú, meðan skiftistíðin er, fáa sjóvinnubræv grundað á starvsroyndir umborð. Men, letur tú tíðina ganga og ikki syrgir fyri hesum fyri 1. januar 2017, fært tú ikki sjóvinnubræv, fyrr enn tú hevur tikið eina kokkaútbúgving.

- Sama er galdandi fyri sjófólk, ið sigla sum fulltiknir dekkarar og motormenn við handilsskipum. Søkja hesi ikki fyri 1. januar, er neyðugt at ganga eitt ár í skúla fyri at fáa førleikaprógvið, siga Christel Christoffersen og Súsanna Dal Jákupsdóttir, sum staðiliga heita á sjófólk um at lata við seg koma. In.fo

Býráðsval: Kjakfundur í hitarúmi

"Tann nakni sannleikin".

Tað verður heitið, tá politiskur valfundur verður í hitarúminum í Svímjnhøllini í Havn morgunin fyri býráðsvalið.

Fýra vaelevni, sum javnan taka lut í dagligu, heitu "saunadebattini", verða við, Bogi Andreasen, Kaj Leo Holm Johannesen, Jógvan Arge og Tróndur Sigurðsson.

Teir fara at endavenda øllum aktuella málunum og - eins og prinsurin, sum í 12. øld legði fram sínar vísu steinar fyri tí klóka Morienusi í Jerusalem - at leggja fram tann nakna sannleikan fyri áhoyrarunum.

Eingin skrá er fyri fundin. Tann, sum tosar mest og harðast uttan at verða biðin um at halda kjaft, fær mestu talutíðina.

- Fundurin heldur á so leingi, sum menn orka - ella til Rúna ella Helena rópa fundarfólkið upp. Væntandi fara vaelevnini at bjóða ein kopp av kaffi í kaffistovuni eftir politiska sauna-fundin.

Hetta stendur at lesa á Facebook-síðuni - Tann nakni sannleikin - í kvøld.

In.fo

Fiskivinnan til viðgerðar í Keypmannahavn

24.10.2016 - 07:46

"Fiskivinnan – hvat nú?" er heitið á einum tiltaki, sum Meginfelag Føroyskra Studenta skipar fyri í Føroyingahúsinum í Keypmannahavn hóskvøldið. Nýggja fiskivinnuskipanin, ið varð lögð fram fyrr í heyst, verður tikin upp til viðgerðar.

Endamálið við tiltakinum er at geva innlit í føroysku fiskivinnuna umframt at viðgera nýggja uppskotið.

Á skrání verður framløga við Maluni á Dunga, búskaparfrøðingi, og síðani verður pallborðskjak.

Luttakandi til kjakið verða Hogni Hoydal, landsstýrismaður við fiskivinnumálum, Magni Laksafoss, lögtingslimur, Anfinnur Olsen, reiðari og formaður í reiðarafelagum, Eydna í Homrum, lívfrøðingur og umboð fyri Havstovuna og Heri á Rógvi, búskaparfrøðingur.
Portal.fo

Stórmøtini '16: Hevur Jesus nakran týdning – í dag?

24.10.2016 - 17:43

Í vikuskiftinum skipar Kirkjuliga Heimamissiónin fyri stórmøtum í Ítróttarhøllini á Hálsi í Havn, og væntandi luttaka mong hundraðtals fólk úr øllum landinum.

Hetta skrivar Kirkjuliga Heimamissiónin í tíðindaskrivi til miðlarnar í dag.

Kirkjuliga Heimamissiónin skrivar, at endamálið við øllum vikuskiftinum er at boða kristna gleðiboðskapin um Jesus Kristus. Tí verður sjóneykan sett á henda spurningin alt vikuskiftið: “Hevur Jesus nakran týdning – í dag?”

Høvuðstiltøkini eru stórmøti hvørt kvøld við talarum, sangkórum og bólum.

Lagt verður fyri fríggjakvøldið við einum nýggjum og serligum tiltaki fyri tannáringar og ung, við heitinum Noise16. Leygardagin seinnapart verða eisini seks sera forvitnisligir áhugatímar (samstundis) at velja millum; hetta verður í Meinigheitshúsinum.

Leygarkvøldið verður stórmøti, har Elisabeth Poulsen talar og Blátt Gras luttekur. Seinni um kvøldið syngur High5.

Sunnudagin verður fyrst Simbahitt, sum serliga er ætlað barnafamiljum. Á skránni er millum annað eitt stórt barnakór við næstan hálvtt annað hundrað børnum. Endað verður sunnukvøldið við stórmøti, har Pól Johannessen talar, og stórt felagskór syngur.

Portal.fo

Meting um tilfeingið fyri viku 43, 2016

Friday, 21 October 2016

Samandráttur: Línuskip: Fýra línuskip landa mánadagin, tvey undan Føroyum, eitt av Íslandsrygginum og eitt undan Íslandi. Tey hava mest av toski, hýsu, og svartkalva. Seinni í vikuni kemur eitt línuskip at landa. Teir koma undan Íslandi. Annars so eru fleiri línuskip nýliga byrjaðir túr, so teir landa neyvan í vikuni.

Útróður: Bæði veðri og streymurin verða til vildar í vikuni, so tí vanta vit nakað av útróðrafiski. Fiskiskapurin er enn vánaligur. Tað er mest hýsa hjá teimum sum rógva út við línu og mest toskur við snelluni.

Djúrvatnstromlarar: Fiska mest av upsa, nakað av svartkalva, og kongafiski. Tveir landa mánadagin og so verður ein miðskeiðis í vikuni.

Partrolarar: Tey flestu þørini eru til fiskarí. Øll fiska upsa. Smáligt fiskarí hjá teimum flestu. Koma at landa sum vikan líður.

Trolbátar: Bara tveir trolbátar eru til fiskiskap. Teir fiska mest av toski, hýsu og upsa. Teir koma at landa fyrst ella miðskeiðis í vikuni. Restina av trolbátunum liggja við bryggju, men helst fer onkur út í næstum.

Garnaskip: Tvey fiska svartkalva, bæði koma vantandi at landa síðst í vikuni. Eitt fiskar havtasku, men landar neyvan í vikuni.

Fmf.fo

[Valutanavn](#) ▼

WMR

Australske dollar

520,97

Bulgarske leva

380,38

Brasilianske real

217,22

Canadiske dollar	511,77
Schweizerfranc	687,70
Kinesiske renminbi.yuan	100,87
Tjekkiske koruna	27,520
Euro	743,90
Britiske pund	835,64
Hong Kong dollar	88,06
Kuna	99,08
Ungarske forint	2,4100
Israelske new shekel	176,87
Indiske rupees	10,220
Japanske yen	6,5660
Mexicanske peso	36,780
Norske kroner	82,77
Newzealandske dollar	489,06
Polske zloty	172,23
Russiske rubel	10,970
Svenske kroner	76,70
Singapore dollar	490,72
Thailandske baht	19,430
Tyrkiske lira	222,12
US dollar	683,06
Sydafrikanske rand	48,620

Danskebank.dk

Andlát

Jacob Norðberg, Hvalba, andaðist á sambýlinum í Hvalba sunnumorgunin, 88 ára gamal.

Erna Debes Mackay Djurhuus, ættað úr Tórshavn, andaðist í heiminum í Oslo mánadagin 17. oktober, 77 ára gomul. Jarðarferðin verður úr Vestre Gravlunds kapell, fríggjadagin 28. oktober kl. 12.00
